



यूनाइटेड अजोड इन्स्योरेन्स लिमिटेड

United Ajod Insurance Limited

United by Trust

(साविकका यूनाइटेड इन्स्योरेन्स कं. (नेपाल) लि. र अजोड इन्स्योरेन्स लिमिटेड एक आपसमा गाभिएर बनेको वीमक)

सि.टि.सी. मल, सातौं तल्ला, बागदरबार मार्ग, सुन्धारा, काठमाडौं, नेपाल

फोन: ०१-५३३३७४३, ५३४३३०३, ५३४४०१३, ५३४३०७३, टोल फ्रि नं.: १६६०-०१८६४९६

E-mail: info@unitedajodinsurance.com, Web: www.unitedajodinsurance.com

नगद बीमालेख

यो बीमालेख यूनाइटेड अजोड इन्स्योरेन्स लिमिटेड (यसपछि बीमक भनिएको) र अनुसूचीमा उल्लेख गरिएको बीमा गर्ने व्यक्ति वा संस्था (यसपछि बीमित भनिएको) भएको बीमासम्बन्धी एउटा करार हो। अनुसूचीमा उल्लेख भए बमोजिम बीमितले बीमकलाई गरेको लिखित प्रस्ताव र घोषणा यो बीमालेखको आधार हुनेछ। बीमितले यस बीमालेखमा उल्लेख गरिएको शर्त, बन्देज, व्यवस्था, अपवाद, सम्पुष्टि तथा अन्य विषयको अधीनमा रही बीमाशुल्क भुक्तानी गरेको छ।

१. परिभाषा (Definition):

- (क) **नगद (Cash):** यस बीमालेखमा प्रयोग भएको “नगद” भन्नाले बैंक नोट, ट्रेजरी नोट, सुनको लाप्सा (बुलियन), गरगहना, एटिएमको रकम, सिक्का, बैंक ड्राफ्ट, चेक, हुलाक आदेश, धनादेश, प्रमिसरी नोट, बोन्ड, बिल अफ् एक्स्चेंज, हुलाक टिकट तथा परिवर्त्य विदेशी मुद्रा समेतलाई जनाउँछ।
- (ख) **कर्मचारी वा कामदार (Employee):** यस बीमालेखमा प्रयोग भएको “कर्मचारी वा कामदार” भन्नाले बीमित, बीमितको सहयोगी वा सहायक उपकम संस्थाका अधिकार प्राप्त कामदार वा कर्मचारी भन्ने बुझाउँछ।
- (ग) **चोरी (Theft):** यस बीमालेखमा प्रयोग भएको “चोरी” भन्नाले डकैती, लुट, खोस्ने वा छक्याउने वा अवरोध गरी बीमितको नगदको बेइमानीपूर्ण हिनामिना वा दुरुपयोग वा बञ्चित वा हरण गर्ने कार्यलाई जनाउँछ।
- (घ) **सेंधमारी (Burglary):** यस बीमालेखमा प्रयोग भएको “सेंधमारी” भन्नाले नगद चोर्ने र पत्ता लगाउने नियतले आक्रामक रूपमा बीमितको परिसरमा अनपेक्षित प्रवेश वा परिसरबाट अनधिकृत वहिर्गमन गर्ने कार्यलाई जनाउँछ।
- (ङ) **डकैती (Robbery):** यस बीमालेखमा प्रयोग भएको “डकैती” भन्नाले बीमितको कामदार वा कर्मचारी विरुद्ध अनपेक्षित, आक्रामक तथा हिसांत्मक तरिका अपनाई रकम चोरी गर्ने कार्यलाई जनाउँछ।
- (च) **तोडफोड (Housebreaking):** यस बीमालेखमा प्रयोग भएको “तोडफोड” भन्नाले बीमितको परिसरमा भएको तोडफोड तथा आक्रमण जस्ता कार्यलाई जनाउँछ।
- (छ) **होल्ड अप (Hold Up):** यस बीमालेखमा प्रयोग भएको “होल्ड अप” भन्नाले सांघातिक हतियार सहितको अवरोध, रोकावट, डर, त्रास, धम्की दिई बीमित, बीमित परिवार वा कर्मचारी लगायतलाई नियन्त्रणमा लिएको अवस्थालाई जनाउँछ।
- (ज) **रात्री बास (Overnight Stoppage):** यस बीमालेखमा प्रयोग भएको रात्री बास भन्नाले नगद स्थानान्तरणको क्रममा बाटोमा कैतै रात परी बास बस्नु परेको अवस्थालाई जनाउँछ।
- (झ) **परिवर्त्य विदेशी मुद्रा (Convertible Currency):** यस बीमालेखमा प्रयोग भएको “परिवर्त्य विदेशी मुद्रा” दावी परेको समयमा नेपाल राष्ट्र बैंकबाट सटही दर प्रकाशन उपलब्ध भएको विदेशी मुद्रालाई जनाउँछ। परिवर्त्य विदेशी मुद्रा कारोबार गर्न सम्बन्धित निकायबाट स्वीकृति लिएको अवस्थामा मात्र दावी भुक्तानी दिइने छ।
- (ञ) **मार्गस्थ नगद (Cash in Transit):** यस बीमालेखमा प्रयोग भएको “मार्गस्थ नगद” भन्नाले बीमितको अधिकार प्राप्त व्यक्तिको नियन्त्रणमा रही नेपालभित्र नगद ओसार पसार वा स्थानान्तरण भैरहेको अवस्थालाई जनाउँछ। तर सवारी साधनमा रकम छोडी गएको वा निजी आवासभित्र नगद रहेको अवस्थालाई मार्गस्थ नगद मानिने छैन।

२. रक्खावरण (Coverage):

यस बीमालेख अनुसार बीमकले देहायका अवस्थाहरूमा देहायका जोखिमहरूबाट भएको क्षति वा हानि-नोक्सानीको क्षतिपूर्ति वा हर्जाना प्रदान गर्नेछ।

- (क) बीमित वा बीमितको कामदार वा कर्मचारी वा आधिकारिक प्रतिनिधिको साथ लगाई पठाएको (रात्री बास भएको वा नभएको दुवै) अवस्थामा चोरी, सेंधमारी, होल्ड अप, डकैती वा सोको कारणबाट वा अपवादमा उल्लेख गरिएभन्दा अन्य कारणबाट मार्गस्थ नगदको क्षति वा हानि-नोक्सानी,
- (ख) बीमितको परिसरभित्र रहेको सेफ, आलमारी वा स्ट्रङ्ग रूममा नगद राखेको अवस्थामा चोरी, सेंधमारी, होल्ड अप, डकैती वा तोडफोड भई भएको नगदको क्षति वा हानि-नोक्सानी,

- (ग) वीमितको परिसरभित्र कार्यालय समयमा रहेको नगद चोरी, सेंधमारी, होल्ड अप, डकैती वा तोडफोड भै भएको नगदको क्षति वा हानि-नोकसानी,
- (घ) मार्गस्थ नगदको साथमा रहेको कर्मचारी वा कामदार वा आधिकारिक प्रतिनिधिबाट भएको बेइमानी, धोका वा जालसाजीका कारणले भएको क्षति वा हानि-नोकसानी ७२ घण्टाभित्र पत्ता लागेमा, तथा
- (ङ) वीमितको परिसरमा चोरी, सेंधमारी, डकैती वा तोडफोड भएको अवस्थामा कर्मचारी वा कामदारको व्यक्तिगत नगदको हानि-नोकसानी भएमा प्रति वीमा अवधि बढीमा रु. १०,००० (दश हजार रूपैयाँ) सम्म ।
- (च) वीमालेख जारी गर्दाको बखतमा अनुसूचीमा उल्लेख गरी सम्पुष्टिमा थप गरिएमा अन्य जोखिमहरू ।

३. वीमालेखले नसमेट्ने अवस्थाहरू (Exceptions):

यस वीमालेख अन्तर्गत देहायको कारणबाट हुन गएको क्षति वा हानि-नोकसानीको वीमकले दावी भुक्तानी गर्ने छैन ।

- (क) भूकम्प, ज्वालामुखी, आगलागी वा भूमिगत (पृथ्वीको सतहमुनी) आगलागी वा अरू कुनै प्राकृतिक प्रकोप,
- (ख) बाढी, जलमग्न, आँधीवेहरी, ह्रौ बतास वा अरू कुनै वातावरणीय उथल पुथल,
- (ग) युद्ध, आकमण, विदेशी शत्रुको कारवाही वा कुनै युद्ध सरहको घोषित वा अधोषित कारवाही वा गृहयुद्ध,
- (घ) सैन्य विद्रोह, उपद्रोह, क्रान्ति वा शक्ति अपहरण वा जंगी कानून वा घेराबन्दी स्थितिको घोषणा,
- (ङ) भूलचूक,
- (च) नगदको लेखाङ्कन तथा लेखा श्रेस्ताको गल्ती,
- (छ) वीमित वा वीमितको कर्मचारी वा कामदार वा आधिकारिक प्रतिनिधि बाहेक अन्यलाई सुम्पेको कारण,
- (ज) मार्गस्थ नगदको साथमा रहेको कर्मचारी वा कामदार वा आधिकारिक प्रतिनिधि बाहेक वीमित स्वयं, साफेदार वा संचालकबाट भएको बेइमानी, धोका वा जालसाजी,
- (झ) कार्यालय समय पछि सेफ, आलमारी वा स्ट्रङ्ग रूममा नगद नराखेको कारण,
- (ञ) हुलाक वा कुरियरबाट नगद ओसार पसार गरेको कारण,
- (ट) आणविक हातहतियार वा तत्सम्बन्धी पदार्थको कारणबाट प्रत्यक्ष वा अप्रत्यक्ष भएको क्षति/हानि-नोकसानी, आणविक विकीरण वा आणविक इन्धन वा आणविक इन्धनको ज्वलनपछि शेष रहेको बेकम्मा पदार्थबाट निस्कने रेडियो सक्रियताको संसर्गबाट प्रत्यक्ष वा अप्रत्यक्ष रूपले भएको कुनै क्षति/हानि-नोकसानी,
- (ठ) वीमितको अधिकार प्राप्त व्यक्तिको नियन्त्रणमा नरहेको, मान्छे नभएको (Unattended) सवारी साधन मा नगद छोडी गएको कारण,
- (ड) जवर्दस्ती वा हिंसात्मक तरिकाले साँचो वा एक्सेस कोड लिएर सेफ, आलमारी वा स्ट्रङ्ग रूममा राखेको नगदको हानि-नोकसानी बाहेक साँचो वा एक्सेस कोड प्रयोग गरेको कारण,
- (ढ) नक्कली नगद प्रयोग गरेका कारण,
- (ण) अनलाइन वा इन्टरनेटको माध्यमबाट रकम स्थानान्तरण गरेको कारण,
- (त) अप्रत्यक्ष (कन्सिक्रेन्सियल) क्षति वा हानि-नोकसानि,
- (थ) करार भङ्ग गरेको कारण,
- (द) माथि बुँदा नं. २ रक्षावरण अन्तर्गत खण्ड “ड” मा उल्लिखित क्षतिपूर्तिको हकमा यथेष्ट प्रमाण नभएमा,
- (घ) लेखाङ्कन नगरिएको अवस्थामा कर्मचारी वा कामदारको व्यक्तिगत नगदको हानि-नोकसानी ।

४. शर्तहरू (Conditions):

- (क) एउटा इकाइलाई एउटा वीमालेख जारी गर्न सकिने (Individual Policy to be assigned for individual unit, branch, subsidiaries):
यदि कुनै वीमितको एकभन्दा बढी व्यावसायिक इकाईहरू रहेछन् भने वा एकै व्यवसायका विभिन्न शाखाहरू रहेछन् भने वा एकै व्यवसायको फरक फरक स्थानमा भिन्न-भिन्न उपक्रमहरू रहेछन् भने यो वीमालेख एक व्यावसायिक इकाई, एक शाखा वा एक उपक्रमको लागि मात्र जारी गर्न सकिनेछ । यो वीमा अन्य इकाई, एक शाखा वा उपक्रमका लागि समेत आवश्यक भएमा प्रत्येक इकाई, एक शाखा वा उपक्रमले अलग अलग यो वीमालेख लिनु पर्नेछ ।
- (ख) जोखिम थप गर्न सक्ने (Right Back of Risk):
वीमकले यस वीमालेखले अपवाद गरेका जोखिम तथा अन्य आवश्यक जोखिम थप गर्न चाहेमा वीमकले त्यसरी जोखिम थप (Right Back) गर्न सक्नेछ । तर, त्यसरी थप जोखिम रक्षावरण गर्दा अनुसूचीमा उल्लेख गरी वीमालेख जारी हुँदाकै बखत सम्पुष्टि जारी गर्नु पर्नेछ । साथै, थप गरिएका जोखिम वीमादर निर्धारण गरिएको वीमा (Tariff Business) अन्तर्गत पर्ने रहेछ भने प्रचलित वीमादरको आधारमा वीमाशुल्क निर्धारण गर्नु पर्नेछ ।

- (ग) वीमालेख जारी भएपछि जोखिम थप गर्न नपाइने (Additional Risk Prohibited after Issuance of the Policy):
वीमकले वीमालेख जारी भइसकेपछि कुनै जोखिम थप गर्न पाउने छैन। जोखिम थप गर्नु परको खण्डमा वीमालेख जारी हुँदाकै विवर सम्पुष्टि जारी गरी जोखिम थप गर्नु पर्नेछ।
- (घ) कार्यालय समयको बारेमा खुलाउनु पर्ने (Disclosure of Office Time):
प्रचलित कानून व मोजिमको कार्यालय समयको अतिरिक्त कार्यालय खुल्ने गरेको वा कार्यालयमा तोकिएका कर्मचारीहरू वसी काम गर्न गरेको भए त्यस्तो समयलाई समेत कार्यालय समय मानिने छ। तसर्थ वीमितले कार्यालय समय तथा अतिरिक्त कार्य हुने समय अनुसूचीमा खुलाउनु पर्नेछ।
- (ङ) नगदको अभिलेख (Record of Cash):
वीमितले सेफ, आलमारी वा स्ट्रङ्ग रूममा राखेको नगदको अभिलेख दैनिक रूपमा राख्नु पर्नेछ र उक्त अभिलेख माथि उल्लिखित सेफ, आलमारी वा स्ट्रङ्ग रूम बाहेक अन्य सुरक्षित स्थानमा राख्नु पर्नेछ। उक्त अभिलेख वीमा दावी परेको अवस्थामा वीमितले प्रमाणका रूपमा पेश गर्नु पर्नेछ।
- (च) साँचो (Keys):
१. वीमित वा वीमितको कामदार वा कर्मचारी वीमितको परिसरमा नभएको अवस्थामा सेफ, आलमारी वा स्ट्रङ्ग रूमको साँचो कार्यालय समय बाहेकको समयमा परिसरभित्र छाड्न पाइने छैन। यदि सेफ, आलमारी वा स्ट्रङ्ग रूमको साँचो वीमितको परिसरमा भेटिएमा सेफ, आलमारी वा स्ट्रङ्ग रूमको वरिपरी नराखी कुनै सुरक्षित स्थानमा राख्नु पर्नेछ।
२. सेफ, आलमारी वा स्ट्रङ्ग रूम खोलनका लागि आवश्यक पर्ने कोड सार्वजनिक पहुँचभन्दा टाढा सुरक्षित स्थानमा राख्नु पर्नेछ।
- (छ) वीमाशुल्क निर्धारण (Premium Calculation):
यस वीमालेख अन्तर्गत लिइने वीमाशुल्क प्रत्येक वीमा अवधिको लागि यस वीमालेखको अनुसूचीमा उल्लिखित नगदको आधारमा निर्धारण गरिनेछ।
- (ज) रकम स्थानान्तरण अभिलेख (Maintenance of Books):
रकम स्थानान्तरण गर्दा सोको उचित अभिलेख राख्नु पर्नेछ र वीमकले जुनसुकै बेला उक्त अभिलेख निरीक्षण गर्न सक्नेछ।
- (झ) वीमाशुल्क समायोजन (Adjustment of Premium):
वीमा समाप्त भएको एक महिनाभित्र वीमितले वीमा अवधि भित्र गरिएको मार्गस्थ नगदको बारेमा सम्पूर्ण अद्यावधिक यथार्थ विवरण वीमकलाई प्रदान गर्नु पर्नेछ। यदि अनुमानित रकम उल्लेख गरी वीमाशुल्क भुक्तानी गरेको रहेछ र यथार्थ रकमसंग फरक पर्न गएको खण्डमा वीमा समाप्त भएको एक महिनाभित्र समानुपातिक रूपमा वीमाशुल्क समायोजन गर्नु पर्नेछ। तर यसरी समायोजन गर्दा वीमकले ५० (पचास) प्रतिशतभन्दा बढी वीमाशुल्क फिर्ता गर्ने छैन।
- (ञ) पुनः प्राप्ति गर्ने अधिकार (Right to Recovery):
वीमितको कुनै संचालक, साफेदार, कर्मचारी वा कामदारले बदनियत राखी कुनै कार्य गरेको वा नगरेको कारणबाट परेको दावी भुक्तानी गर्नु पर्दा त्यस्तो कामदारलाई वीमितले तिर्नु बुझाउनु बाँकी कुनै पनि रकम भएमा दावी भुक्तानी गर्नु पर्ने रकमबाट त्यस्तो रकम कट्टा गरिने छ। दावी भुक्तानी गर्दा वीमकले उक्त कर्मचारी वा कामदारको हात वा कब्जामा रहेको तथा निजको अधिकार अन्तर्गत पर्न आउने चल, अचल धनमाल, सम्पत्ति वा सामानबाट असुल उपर गरी रकम भुक्तानी गर्न प्राथमिकता दिनेछ। साथै, वीमकले क्षति वा हानि-नोक्सानी भएको सम्पत्ति खोज्न वा असुल उपर गर्न वा पुनः प्राप्ति गर्न वीमकले आपनो वा वीमितको नामबाट कुनै पनि कानूनी उपाय अपनाउन सक्नेछ र उक्त कार्यमा आवश्यक सम्पूर्ण सहयोग गर्नु वीमितको कर्तव्य हुनेछ। त्यसरी पुनः प्राप्ति गरिएको वा भेटिएको नगदमा वीमकको पूरा हक अधिकार हुनेछ।
- (ट) नगदको सुरक्षा (Security of Cash):
वीमा गरिएको नगद, वीमा गरिएको नगद रहेको सेफ, आलमारी वा स्ट्रङ्ग रूम, वीमा गरिएको नगद रहेको स्थान वा कोठा तथा वीमा गरिएको नगद रहेको परिसरको पर्याप्त र उचित सुरक्षा व्यवस्था गर्नु पर्नेछ। यस वीमालेख अन्तर्गत दावी पर्ने वा पर्न सक्ने सम्भावना भएको कुनै घटना घटेमा वीमितले यथासम्भव छिटो प्रहरीलाई खबर गर्नुका साथै दोषी व्यक्ति तथा नगद खोज्न, पत्ता लगाउन तथा पुनः प्राप्ति गर्न आवश्यक र उचित सम्पूर्ण उपायहरू अपनाउनु पर्नेछ।
- (ठ) सूचना (Notice):
यस वीमालेख अन्तर्गत दावी पर्ने वा पर्न सक्ने सम्भावना भएको कुनै घटना घटेमा वीमितले यथासम्भव छिटो वीमकलाई खबर गर्नु पर्नेछ र त्यसरी घटना घटेको १४ (चौथै) दिनभित्र वीमितलाई लिखित जानकारी गराई सक्नु पर्नेछ। त्यसरी घटना घटेको १४ दिनभित्र वीमकलाई लिखित जानकारी नगराएमा वीमक दावी भुक्तानी दिन बाध्य हुने छैन।
- (ड) वीमालेख रद्द गर्न सक्ने (Cancellation of Policy):
वीमकले वीमालेख बहाल रहेको अवधि भरि कुनै पनि समय वीमितको अन्तिम ठेगानामा हुलाक मार्फत पत्र पठाई वीमालेख रद्द गर्न

सक्नेछ । बाँकी वीमा अवधिको वीमाशुल्क वीमकले समानुपातिक हिसाबमा वीमितलाई फिर्ता दिनु पर्नेछ ।

(३) **भुट्टा विवरण (Misdescription):**

यस वीमालेख अन्तर्गत वीमा गरिएको कुनै नगद, नगद रहेको सेफ, आलमारी वा स्ट्रङ्ग रूम, वीमा गरिएको नगद रहेको स्थान वा कोठा तथा वीमा गरिएको नगद रहेको परिसरको बारेमा मूलभूत तथ्य वा विवरण लुकाई भुट्टा तथ्य वा विवरण दिएमा वा जालसाजी गरेमा वीमकले दावी वापतको रकम भुक्तानी गर्ने छैन । साथै वीमितले भुक्तानी गरेको वीमाशुल्क समेत जफत हुनेछ ।

(४) **योगदान (Contribution):**

यस वीमालेखले सुरक्षण प्रदान गर्ने कुनै क्षतिको सम्बन्धमा अन्य वीमाले समेत सुरक्षण प्रदान गरेको रहेछ भने वीमकले यस सम्बन्धी समानुपातिक रकमभन्दा बढी रकम भुक्तानी गर्ने छैन ।

(५) **प्रत्यासन (Subrogation):**

वीमितले यस वीमालेख अन्तर्गत क्षतिपूर्तिको भुक्तानी प्राप्त गर्दा सो क्षति वा हानि-नोक्सानीको अन्य कुनै पक्षबाट क्षतिपूर्ति प्राप्त गर्न सक्ने रहेछ भने त्यस्तो क्षतिपूर्ति प्राप्त गर्ने अधिकार वीमकलाई सुम्पनु पर्नेछ । वीमकबाट क्षतिपूर्ति पाउनु अगावै वा पछि जुनसुकै बेला पनि वीमकले मनासिब र आवश्यक देखेको काम कारवाही वीमकको खर्चमा वीमितले गर्नु पर्नेछ वा सो गर्न वीमकलाई अनुमति दिनु पर्नेछ ।

(६) **जालसाजी (Fraud):**

दावी जालसाजीपूर्ण भएमा वा वीमितले कुनै जालसाजीपूर्ण तरिका वा उपाय अवलम्बन गरेमा वा निजको तर्फबाट कसैले अनुचित फाइदा लिन खोजेमा वा सुनियोजित तवरबाट कुनै विघ्वंश, क्षति वा हानि-नोक्सानि पुऱ्याएमा वा वीमितको सुविधाको लागि कुनै कार्य गरेमा यो वीमालेख अनुसारको सम्पूर्ण सुविधाहरू जफत गरिनेछ ।

(७) **मध्यस्थता (Arbitration):**

यो वीमालेख अन्तर्गत भुक्तानी गर्नुपर्ने परिमाण, वीमालेखको शर्त, सुविधा तथा अपवाद आदिमा कुनै किसिमको विवाद हुन आएमा वीमा ऐन, २०७९ तथा अन्य प्रचलित ऐन कानून बमोजिम हुनेछ ।

(८) **पालना गर्नुपर्ने (Observance of Terms & Conditions):**

यस वीमालेख अन्तर्गत पालना गर्नुपर्ने वा पूरा गर्नु पर्ने शर्त, बन्देज वा वीमालेखमा समावेश गरिएका सम्पुष्टिहरू वीमितको हकमा केही गर्नु पर्ने वा पालना गर्न बाध्यकारी हुने अवस्थामा तथा प्रस्ताव फाराममा उल्लिखित भनाइको सत्यता यस वीमालेखको दायित्वको आधार हुनेछ । प्रस्ताव फाराममा भुटा विवरण उल्लेख गरेमा क्षति वा हानि-नोक्सानीको दावी भुक्तानी गर्ने छैन ।